

अवदारक वि. (तत्.) 1. फाड़ने वाला 2. टुकड़े-टुकड़ों में विभाजन करने वाला पुं. मिट्टी खोदने की लोहे की कुदाल।

अवदारण पुं. (तत्.) 1. विदारण करना 2. विभाजन करना 3. तोड़ना, फोड़ना 4. खोदना 5. कुदाल।

अवदारित वि. (तत्.) 1. जिसका अवदारण किया गया हो, जिसे चीर या फाड़ दिया गया हो, विदीर्ण, अवदीर्ण 2. तोड़ा फोड़ा गया, टुकड़े टुकड़े किया हुआ, खंडित 3. अलग किया हुआ, विभक्त 4. नष्ट 5. दलित।

अवदाह पुं. (तत्.) 1. जलना 2. ताप 3. शारीरिक या मानसिक जलन।

अवदीर्ण वि. (तत्.) 1. विभक्त, टूटा हुआ 2. उदास, घबराया हुआ।

अवदोह पुं. (तत्.) 1. दुहा हुआ दूध 2. दूध दुहने की क्रिया या भाव, दुग्धदोहन।

अवद्य वि. (तत्.) 1. जो कहने योग्य न हो, अकथनीय, अनुचित 2. अधम, निंद्य, निकृष्ट, पापी 3. त्याज्य पुं. 1. दोष 2. पाप 3. निंदा 4. लज्जा।

अवध पुं. (तत्.) 1. अयोध्या, कौशल 2. वध न किए जाने की क्रिया या भाव वि. 1. अवध्य, जो वध के योग्य न हो।

अवधाता पुं. (तत्.) शा.अ. अवधान करने वाला, मालिक की अनुपस्थिति में उसकी संपत्ति आदि की निगरानी करने वाला, रखवाला।

अवधान पुं. (तत्.) सावधानी, मनोयोग, चौकस रहने का भाव 1. मनो. (i) इष्टतम उद्दीपन के लिए व्यक्ति की इंद्रियों का समेकन (ii) चेतन मन की वह अवस्था जिसमें कोई एक वस्तु अन्य वस्तुओं से अपेक्षाकृत स्पष्ट होती है (iii) मन की एकाग्रता 2. सुरक्षा के प्रति सतर्कता caution

अवधान राशि स्त्री. (तत्.) सरकारी विभाग या संस्था की किसी संपत्ति के अस्थायी उपयोग के लिए जमानत के तौर पर ली जाने वाली धनराशि। caution money

अवधानी वि. (तत्.) 1. ध्यान देने वाला 2. मनोयोग-युक्त, एकाग्र-चित्त।

अवधारक वि. (तत्.) अवधारण करनेवाला, किसी एक विषय पर अपना ध्यान केंद्रित करनेवाला।

अवधारण पुं. (तत्.) 1. सुविचारित निर्धारण, विनिश्चय 2. किसी विषय पर अधिक बल देना।

अवधारणा स्त्री. (तत्.) 1. कुछ दृष्टान्तों के आधार पर मन में बनी संकल्पना या धारणा 2. किसी वस्तु या व्यक्ति के विषय में उत्पन्न धारणा।

अवधारणीय वि. (तत्.) 1. विचार करने योग्य, विचाराधीन 2. निश्चय के योग्य।

अवधारणा स.क्रि. (तद्.) 1. धारण करना, ग्रहण करना 2. निश्चय करना।

अवधारित वि. (तत्.) विनिश्चित, सुविचारित, निर्धारित।

अवधार्य वि. (तत्.) 1. निश्चय करने योग्य 2. अवधारण करने योग्य।

अवधार्य प्रश्न पुं. (तत्.) वे विचारबिंदु या प्रश्न जो विचारणीय ठहराए गए हों।

अवधावन पुं. (तत्.) 1. पीछा करना 2. (फिर से) साफ करना या धोना।

अवधावित वि. (तत्.) 1. जिसका पीछा किया गया हो 2. मार्जित।

अवधि स्त्री. (तत्.) 1. समय-सीमा, मियाद, निर्धारित समय, मियाद।

अवधिज्ञान पुं. (तत्.) इंद्रियों के संपर्क से प्राप्त दूर की वस्तुओं का ज्ञान।

अवधि दर्शन पुं. (तत्.) दे. अवधिज्ञान ।

अवधि-बाधित वि. (तत्.) (वे वाद आदि) जो नियत समय-सीमा के भीतर प्रस्तुत न किए जाने के कारण कानूनी तौर पर अविचारणीय हो गए हों पर्या. अवधिवारित, कालातीत, समय-वर्जित, काल-वर्जित। time barred